



You're
NEVER ALONE
If you're
NEAR A PHONE

If your moods' not good and you feel real bad, don't bottle it in, and don't feel sad don't stress, don't worry, just pick up the phone when you give us a call, you're never alone...

Na Child Helpline Fiji e dua na veiqaravi vakaveitalanoa e na talevoni ka vakarautaki vakatabakidua me baleti ira na gone kei na nodra vukei me rawa ni ra walia e so na leqa e ra dau lako curuma. E na rawa mo qirita mai na naba "1325" mai na dua ga na talevoni se na kena e veikauyaki (mobile) ka na sega ni saumi

Vakatataro Me Baleta Na Child Helpline Fiji

Na cava na Child Helpline Fiji?

Na Child Helpline Fiji e dua na tabana ni vei qaravi ni veitalanoa e na talevoni ka vakarautaki me baleti ira na gone, ka vakatabakidua sara ga e na kena sagai me wali e so na leqa e ra dau lako curuma.

Na cava na i naki ni nodra qirita na gone na Child Helpline Fiji?

E na rawa mo wasea na veika eso e vakaleqa na nomu vakanananu, se na veika ko lomaleqataka tiko, mo kua ni nanuma ni sa leqa levu sara ga ka na sega ni wali rawa. Kevaka ko vinakata mo vosa vua e dua me vakamamadataka na dredre ko sotava tiko, qirita keitou mai!, se kevaka e dua na leqa e baleta na nomu i tokani sa rawa talega me tou na veitalanoa kina. E nomu na galala kei na dodonu mo tukuna se wasea na veika ko gadreva mo wasea, ka ko na sega ni na vakalewai se vakaleqai kina. E dau vakalevu sara ni ra dau qirita mai na Child Helpline o ira na gone me ra tukuna mai kina e so na dredre se leqa e ra sotava tiko. Oqori kevaka e ra rarawa se galili, se caka tiko vei ira na i tovo kaukauwa ka sega ni dodonu, sotava tiko na leqa e na matavuvale, kevaka e ra rere se domobulataka na i tovo kaukauwa ka veivakamavoataki e yaco tiko ena nodra vale se dua tale na vanua, se leqa beka na nodra veimaliwai vakaveitokani, se leqa vakavuli. Mo nanuma mo qirita mai na 1325 kevaka ko gadreva na veivuke.

Na cava e na yaco e na gauna o qiqri mai kina?

E na rawa mo na qirita mai na 1325 e na yasa i Viti cava ga ko tiko kina, ka vakayagataka e dua ga na talevoni e rawa me vaka na Telecom/Easytel, Vodafone/INNk se Digicel e na loma ni bai ni 6 na kaloko e na mataka kei na 6 na kaloko e na bogi, e na veisiga. E ratou sa tu vakarau na dauniveiqaravi e na Child Helpline (Helpline Counsellors) me ratou ciqoma na nomu qiri ka rogoca na veika ko lomaleqataka ka ko na via wasea vei iratou.

O cei e rawa ni qirita na 1325?

Na gone kecega mai na yabaki 5 kina 18, mai na yasa i Viti cava ga iko tiko kina, sa na rawa ni mo qirita mai na 1325.

O cei na Child Helpline Counsellors?

O iratou na dauniveiqaravi se 'Helpline Counsellors' e ratou na veitalanoa kei iko e na gauna o qiri mai kina, ka ratou kena dau e na veitalanoa vaka oqo, se ratou na vakarogoca vakavinaka na veika ko na via tukuna me baleta na nomu leqa se gagadre, ka ratou na vukei iko mo na rawa ni walia na nomu leqa se dredre ko lako curuma tiko, ka ratou rawa talega ni veitalanoa e na vosa e tolu; vaka Vavalagi, I-Taukei kei na vosa vaka Idia.

O cei e na kila na veika e so ma baleta na noqu qiri?

E dua na lawa bibi ni neitou cakacaka sa i koya na MAROROI NI TUKUTUKU (CONFIDENTIALITY) kece e dau wasei se tukuni vei keitou e na gauna ni veitalanoa. Keitou gadreva me keitou vakadeitaka vei kemuni ni na sega ni wasei vua e dua tale na veika ko wasea. E na vakavo sara ga kevaka keitou kila ni gadrevi me na wasei na i tukutuku me rawa ni ko na vukei vakavinaka, ka me taucoko talega kina na neitou vei qaravi vei iko, se, kevaka kemuni lako curuma e so na veika, ka rawa ni vakaleqa na nomuni bula, e rawa ni veitalanoataki taumada e so na sala ko ni rawa ni walia kina na nomuni leqa.

E na Saumi li na qiri?

Sega! E sega ni saumi na qiri mai kina 1325. Ko na rawa ni vakayagataka mai e dua na talevoni se na kena e dau veikauyaki mai na vanua cava ga o tiko kina e Viti.

